

பிரசார் பாரதி
அகில இந்திய வானொலி, சென்னை-4
11 04 2026 SATURDAY 12.40 PM
ஆகாஷ்வாணி
தலைப்புச் செய்திகள்

1. மேற்குவங்க மாநிலத்தில் இரண்டாம் கட்ட சட்டப்பேரவைத் தேர்தலில் ஆயிரத்து 463 வேட்புமனுக்கள் ஏற்றுக்கொள்ளப்பட்டதாக தேர்தல் ஆணையம் தெரிவித்துள்ளது.
2. சமூக சீர்திருத்தவாதி மகாத்மா Jyotiba Phule-யின் 200-வது ஆண்டு பிறந்தநாளையொட்டி, குடியரசுத் தலைவர், குடியரசு துணைத்தலைவர், பிரதமர் உள்ளிட்டோர் மரியாதை செலுத்தியுள்ளனர்.
3. தெலங்கானா மாநிலத்தில் நக்சல் தீவிரவாதம் முற்றிலும் ஒழிக்கப்பட்டு விட்டது என்று அம்மாநில அரசு தெரிவித்துள்ளது.
4. மேற்காசிய பிரச்சினைக்கு தீர்வுகாண ஈரான் - அமெரிக்க பிரதிநிதிகள் இன்று ஆலோசனை மேற்கொள்கின்றனர்.
5. ஆசிய பேட்மிண்டன் சாம்பியன் போட்டியில் இந்தியாவின் ஆயுஷ் ஷெட்டி இறுதியாட்டத்திற்கு முன்னேறியுள்ளார்.

... இனி விரிவான செய்திகள்...

<<<<<<<>>>>>>>>

மேற்குவங்க மாநிலத்தில் இரண்டாம் கட்ட சட்டப்பேரவைத் தேர்தலில் வேட்புமனுக்களை திரும்பப்பெற நாளை மறுநாள் கடைசி நாளாகும்.

இரண்டாம் கட்டமாக 142 தொகுதிகளுக்கு வரும் 29-ஆம் தேதி சட்டப்பேரவைத் தேர்தல் நடைபெறவுள்ளது.

இந்த தேர்தலில் போட்டியிட ஆயிரத்து 463 வேட்புமனுக்கள் ஏற்றுக்கொள்ளப்பட்டு, 62 மனுக்கள் நிராகரிக்கப்பட்டுள்ளதாக தேர்தல் ஆணையம் தெரிவித்துள்ளது.

மேற்குவங்கத்தில் 152 தொகுதிகளுக்கு முதல்கட்ட சட்டப்பேரவைத் தேர்தல் வரும் 23-ஆம் தேதி நடைபெறவுள்ளது.

இந்த தேர்தலில் ஆயிரத்து 478 வேட்பாளர்கள் களத்தில் உள்ளனர்.

Cooch Behar, Itahar தொகுதிகளில் மிக அதிகமாக 15 வேட்பாளர்களும், **Chandrakona** தொகுதியில் மிக குறைவாக ஐந்து வேட்பாளர்களும் போட்டியிடுகின்றனர்.

<<<<<<<>>>>>>>>

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவை தேர்தலையொட்டி தொகுதி வாரியாக எமது செய்தியாளர் வழங்கும் இந்த தொகுப்பில் இன்று இடம்பெறுகிறது திருப்பத்தூர் மாவட்டத்திற்கு உட்பட்ட சில தொகுதிகள்.

(வாய்ஸ் பைட் - தொகுப்பு - 210 செகண்ட்ஸ்)

<<<<<<<>>>>>>>>

தமிழகத்தின் அனைத்து மாவட்டங்களிலும் தேர்தல் பிரச்சாரம் சூடுபிடித்துள்ளது.

அனைத்து கட்சிகளும் தெருவோர கூட்டங்கள், பொதுக்கூட்டங்கள், சாலை பிரச்சாரங்கள் போன்றவற்றில் ஈடுபட்டு வருகின்றன.

கடும் வெயிலையும் பொருட்படுத்தாமல் ஏராளமான கட்சித் தொண்டர்கள் பிரச்சாரங்களில் பங்கேற்று வருகின்றனர்.

மத்திய அமைச்சர்களும், பல்வேறு கட்சிகளின் தலைவர்களும் தங்களது கூட்டணி வேட்பாளர்களுக்கு ஆதரவாக வாக்கு சேகரித்து வருகின்றனர்.

சமூக வலைதளங்கள் மூலமாகவும் பிரச்சாரங்கள் மேற்கொள்ளப்பட்டு வருகிறது.

தேர்தல் அதிகாரிகள் செலவினங்களையும், தேர்தல் நடத்தை விதிமுறை மீறல்களையும் கண்காணித்து வருகின்றனர்.

<<<<<<<>>>>>>>>>

சமூக சீர்திருத்தவாதி மகாத்மா **Jyotiba Phule**-யின் 200-வது ஆண்டு பிறந்தநாள் இன்று கொண்டாடப்படுகிறது.

இந்நாளையொட்டி குடியரசுத் தலைவர், குடியரசு துணைத்தலைவர், பிரதமர், மக்களவை எதிர்க்கட்சித் தலைவர் உள்ளிட்டோர், நாடாளுமன்ற வளாகத்தில் அவருக்கு மலர் அஞ்சலி செய்தனர்.

குடியரசு துணைத்தலைவர் திரு. சி.பி. ராதாகிருஷ்ணன் வெளியிட்டுள்ள சமூக வலைதளப் பதிவில், மகாத்மா **Jyotiba Phule**, சமூகத்தில் பின்தங்கிய மக்களின் மேம்பாட்டுக்காக தமது வாழ்க்கையை அர்ப்பணித்தார் என்று கூறியுள்ளார்.

பிரதமர் திரு. நரேந்திர மோடி வெளியிட்டுள்ள சமூகவலைதளப் பதிவில், மகாத்மா **Jyotiba Phule**யின் வாழ்க்கை சமூக நலனுக்கு எடுத்துக்காட்டாக இருப்பதாக தெரிவித்துள்ளார்.

மக்களவைத் தலைவர் திரு. ஓம் பிர்லா வெளியிட்டுள்ள பதிவில்,
மகாத்மா **Jyotiba Phule** மிகப்பெரிய சமூக சீர்திருத்தவாதி என
புகழாரம் சூட்டியுள்ளார்.

<<<<<<<>>>>>>>>

தெலங்கானா மாநிலத்தில் நக்சல் தீவிரவாதம் முற்றிலும்
ஒழிக்கப்பட்டு விட்டதாக அம்மாநில காவல்துறைத் தலைவர் திரு.
Shivadhar Reddy அறிவித்துள்ளார்.

ஹைதராபாத்தில் இதனை அறிவித்த அவர், இந்திய கம்யூனிஸ்ட்
மாவோயிஸ்ட் பிரிவின் 42 உறுப்பினர்கள் காவல்துறை முன் சரண்
அடைந்ததாக தெரிவித்துள்ளார்.

மாவோயிஸ்டுகளின் தெலங்கானா மாநில தலைவர்கள்,
ஆயுதங்களுடன் சரண் அடைந்ததாக அவர் கூறினார்.

சரணடைந்த மாவோயிஸ்டுகளின் உதவியுடன் கண்ணிவெடிகளை
அகற்றும் பணி நடைபெற்று வருவதாக அவர் தெரிவித்தார்.

கடந்த 2 ஆண்டுகளில் தெலங்கானா மாநிலத்தல் 761
மாவோயிஸ்டுகள் சரண் அடைந்துள்ளதாக திரு. **Shivadhar Reddy**
கூறினார்.

மேற்காசிய பிரச்சினையால் உலக அளவில் சமையல் எரிவாயு தட்டுப்பாடு நிலவும் சூழலில் இந்நடவடிக்கையை மேற்கொண்டுள்ளது.

மகாராஷ்ட்ராவில் குழாய்வழி சமையல் எரிவாயு வழங்குவதற்கான கட்டமைப்புகளை விரிவுபடுத்த அம்மாநில உணவு விநியோகத்துறை உத்தரவிட்டுள்ளது.

நுகர்வோர்களிடமிருந்து வரும் புகார்களுக்கு தீர்வு அளிக்க 24 மணிநேரமும் இயங்கும் உதவி எண்ணை செயல்படுத்த வேண்டும் என்று சமையல் எரிவாயு நிறுவனங்களுக்கு உத்தரவிடப்பட்டுள்ளது.

<<<<<<<>>>>>>>>

மேற்காசிய பிரச்சினைக்கு தீர்வுகாண ஈரான் - அமெரிக்க பிரதிநிதிகள் இன்று ஆலோசனை மேற்கொள்கின்றனர்.

பாகிஸ்தானின் இஸ்லாமாபாத்தில் நடைபெறும் இந்த அமைதி பேச்சுவார்த்தையில் ஈரான் நாடாளுமன்ற சபாநாயகர் முகமத் **Bagher**, வெளியுறவுத்துறை அமைச்சர் **Abbas Araghchi** ஆகியோர் கலந்துகொள்கின்றனர்.

அமெரிக்கா சார்பில் துணை அதிபர் **J D Vance** தலைமையில் பிரதிநிதிக்குழு இந்த பேச்சுவார்த்தையில் பங்கேற்கிறது.



உலக **Parkinson** நோய் தினம் இன்று கடைபிடிக்கப்படுகிறது.

நரம்புகளையும், மூளையையும் பாதிக்கும் இந்த நோயினால் முதியவர்கள் அதிகமாக பாதிக்கப்படுகின்றனர்.

இந்நோயால் பாதிக்கப்பட்டவர்களை கண்டறிந்து உரிய சிகிச்சை அளிப்பது தொடர்பான விழிப்புணர்வை ஏற்படுத்துவதற்காக இந்த தினம் கடைபிடிக்கப்படுகிறது.

இந்நோயால் பாதிக்கப்பட்டவர்களின் கவனிப்பு இடைவெளியை அகற்றுவதே இந்த ஆண்டின் கருப்பொருளாகும்.



மகாராஷ்டிர மாநிலம் **Nanded, Hingoli** மாவட்டங்களில் இன்று காலை லேசான நிலஅதிர்வு ஏற்பட்டது.

ரிக்டர் அளவுகோலில் 4 புள்ளி ஏழாக பதிவாகிய இந்த நில அதிர்வு **Loha, Nanded** நகரம், **Naigaon** உள்ளிட்ட பகுதிகளில் உணரப்பட்டதாக அம்மாநில அரசு தெரிவித்துள்ளது.

நில அதிர்வு ஏற்பட்டபோது மக்கள் வீடுகளிலிருந்து வெளியேறினர்.

